

**சாராம்சம்:** இனிய குழந்தைகளே, அமரத்துவமான பாபா உங்களுக்கு மூன்றாவது ஞானக் கண்ணைக் கொடுப்பதற்காக வந்திருக்கின்றார். இப்பொழுது நீங்கள் முக்காலங்களையும், மூவுலகங்களையும் அறிவீர்கள்.

**கேள்வி:** எதன் அடிப்படையில் ஆன்மீகத் தந்தை ஆத்மாக்களாகிய உங்களுக்கு ஓர் ஆஸ்தியை வழங்குகின்றார்?

**பதில்:** உங்கள் கல்வியின் அடிப்படையிலாகும். நன்றாகக் கற்று, சரீர உணர்வைத் துறந்து, ஆத்ம உணர்வில் இருக்க முயற்சி செய்கின்ற குழந்தைகளே தந்தையின் ஆஸ்தியைப் பெறுகின்றனர். ஒரு லௌகீகத் தந்தை தனது புத்திரர்களுக்கு மாத்திரமே ஆஸ்தியை வழங்குகின்றார், இவ்வுலகிற்கு அப்பாற்பட்ட தந்தையோ ஆத்மாக்களுடனேயே ஓர் உறவுமுறையைக் கொண்டிருக்கின்றார், எனவே அவர் ஆத்மாக்களுக்கே ஓர் ஆஸ்தியை வழங்குகின்றார்.

**பாடல்:** கள்ளங்கடமற்ற பிரபுவைப் போன்று தனித்துவமானவர் எவருமில்லை!

ஓம் சாந்தி. ஆன்மீகக் குழந்தைகள் இம் மரண பூமியிலிருந்து அமரத்துவ பூமிக்குச் செல்வதற்காக, ஆன்மீகத் தந்தையிடமிருந்து அமரத்துவக் கதையைச் செவிமடுக்கின்றனர். நிர்வாணா தாமத்தை அமரத்துவ தாமம் என அழைக்க முடியாது. அமரத்துவ பூமியில் நீங்கள் அகால மரணத்தை அனுபவம் செய்ய மாட்டீர்கள். இதனாலேயே அது அமரத்துவ தாமம் என அழைக்கப்படுகின்றது. அமரத்துவப் பிரபு எனவும் அழைக்கப்படுகின்ற, ஆன்மீகத் தந்தை உங்களை அமரத்துவ தாமத்திற்கு அழைத்துச் செல்வதற்காக, மரண பூமியிலே நிச்சயமாக உங்களுக்கு அமரத்துவக் கதையைக் கூறுகின்றார். பாரதத்தில் மூன்று கதைகள் மிகவும் பிரபல்யமானவை: அமரத்துவக் கதை, சத்திய நாராயணனின் கதை, மூன்றாவது கண்ணின் கதை. மூன்றாவது கண்ணின் கதையின் அர்த்தத்தைப் பக்தி மார்க்கத்தில் எவருமே புரிந்துகொள்வதில்லை. ஞானக்கடலான, அமரத்துவ பாபாவைத் தவிர வேறு எவராலுமே உங்களுக்கு மூன்றாவது ஞானக் கண்ணை வழங்க முடியாது. அவர்கள் பொய்யான கதைகளையே கூறுகின்றனர். நீங்கள் இப்பொழுது மூன்றாவது ஞானக் கண்ணைப் பெற்று, அதன் மூலம் முக்காலங்களையும், மூவுலகங்களையும் அறிந்துகொள்கின்றீர்கள் என்பதை இனிமையிலும் இனிமையான, ஆன்மீகக் குழந்தைகளாகிய நீங்கள் இப்பொழுது புரிந்துகொள்கின்றீர்கள். அத்துடன், அசரீரி உலகம், சூட்சும உலகம், பௌதீக உலகின் ஆரம்பம், மத்தி, இறுதி ஆகியவற்றையும் நீங்கள் அறிவீர்கள். இதனாலேயே குழந்தைகளாகிய நீங்கள் உங்களை முக்காலங்களையும் அறிந்தவர்கள் எனக் கருதுகின்றீர்கள். இனிமையிலும் இனிமையான, குழந்தைகளாகிய உங்களைத் தவிர உலகிலுள்ள வேறெவருமே முக்காலங்களையும் அறிந்தவர்கள் அல்ல. எவரும் முக்காலங்களை, அதாவது, உலகின் ஆரம்பம், மத்தி, இறுதியை அறியார். அசரீரி உலகம், சூட்சுமலோகம், பௌதீக உலகம் போன்றவற்றைப் பலர் அறிவார்கள், முக்காலங்களின் ஆரம்பம், மத்தி, இறுதி பற்றி எவருமே அறியமாட்டார்கள். இனிமையிலும் இனிமையான, ஆன்மீகக் குழந்தைகளாகிய நீங்கள் இப்பொழுது ஆன்மீகத் தந்தையைச் செவிமடுக்கின்றீர்கள். நீங்கள் இப்பொழுது அவரின் குழந்தைகள் ஆகியுள்ளீர்கள். ஆன்மீகக் குழந்தைகளாகிய நீங்கள் ஒருமுறை மாத்திரமே ஆன்மீகத் தந்தையைச் சந்திக்கின்றீர்கள். தந்தை ஆத்மாக்களாகிய உங்களுக்குக் கற்பிக்கின்றார். சரீர உணர்வில் இருப்பதாலேயே ஏனைய அனைவரும் கூறுகின்றனர்: நான் இதைக் கற்கின்றேன்; நான் இதைச் செய்கின்றேன். அவர்கள் சரீர உணர்வுடையவர்கள் ஆகுகின்றனர். இப்பொழுது, சங்கமயுகத்தில், ஆன்மீகத் தந்தை வந்து, ஆன்மீகக் குழந்தைகளாகிய உங்களை மிக நன்றாகக் கற்குமாறு கூறுகின்றார். அனைவரும் ஆன்மீகக் குழந்தைகள் என்பதால், ஒவ்வொரு குழந்தைக்கும் தந்தையிடமிருந்து தனது ஆஸ்தியைக் கோர உரிமை உள்ளது. லௌகீக உறவுமுறைகளில், புத்திரர்களுக்கு மாத்திரமே ஆஸ்திக்கான உரிமை உள்ளது. இவ்வுலகிற்கு அப்பாற்பட்டவருடனான உறவுமுறையைப் பொறுத்தவரை, குழந்தைகள் அனைவரும், அதாவது, ஆத்மாக்கள் அனைவரும் ஓர் ஆஸ்தியைப் பெறுகின்றனர். அவர் அமரத்துவப் பிரபுவின் கதையையும் உங்களுக்குக் கூறுகின்றார். அவர் மலைக் குகைகளில் பார்வதிக்குக் கதை கூறியதாகக் கூறப்படுகின்றது. அது தவறானது. எது உண்மை, எது பொய் என்பதைக் குழந்தைகளாகிய நீங்கள் இப்பொழுது அறிவீர்கள். உண்மையான பாபா மாத்திரமே எது உண்மையென உங்களுக்குக் கூறுகின்றார். தந்தை ஒருமுறையே வந்து உங்களுக்கு உண்மையைக் கூறி, உங்களைச் சத்திய பூமிக்கு அதிபதிகள் ஆக்குகின்றார். இப் பொய்யான உலகம் தீக்கிரையாக உள்ளது என்பதை நீங்கள் அறிவீர்கள். இப்பொழுது நீங்கள் பார்க்கின்ற எதுவுமே எஞ்சியிராது. மிகச் சொற்பகாலமே எஞ்சியுள்ளது. ஒரு லௌகீகத் தந்தை யாகம் வளர்ப்பது போன்றே, இதுவும் சிவபாபாவின் ஞான யாகமாகும். சிலர் உருத்திர யாகம் வளர்க்கின்றனர், சிலர் கீதை யாகம் வளர்க்கின்றனர். சிலர் இராமாயண யாகத்தை வளர்க்கின்றனர். இது சிவபாபா அல்லது உருத்திரரின் ஞான யாகம் ஆகும். இதுவே இறுதி யாகமாகும். நீங்கள் இப்பொழுது அமரத்துவ தாமத்திற்குச் செல்கின்றீர்கள் என்பதை அறிவீர்கள். இப்பொழுது எஞ்சியிருப்பது இன்னமும் சில நிமிடங்களே ஆகும். எந்தவொரு மனிதருமே இதை அறியமாட்டார்கள். மரண பூமியிலிருந்து அமரத்துவ பூமிக்குச் செல்வதற்கு இன்னமும் 40,000 வருடங்கள் இருப்பதாக அவர்கள் கூறுகின்றனர். சத்தியயுகம் அமரத்துவ பூமி எனப்படுகின்றது. தந்தை இப்பொழுது உங்கள் முன்னிலையில் நேரடியாக இருந்து, அமரத்துவக் கதையையும், மூன்றாவது கண்ணின் கதையையும், சத்திய நாராயணனின் கதையையும் கூறுகின்றார். பக்தி மார்க்கத்தில் நிகழ்கின்ற அனைத்தையும் நீங்கள் பார்த்துள்ளீர்கள். பக்தி மார்க்கத்தில் அதிக விரிவாக்கம் உள்ளது. விருட்சம் பெருமளவில் விரிவடைந்துள்ளது போன்றே, பக்தி மார்க்கத்திலும் சம்பிரதாயங்களின் விரிவாக்கம் எனும் பெரிய விருட்சம் உள்ளது: யாகங்கள், விரதங்கள், கோட்பாடுகள், தபஸ்யா, மந்திரங்களை உச்சரித்தல்

போன்றன; அவர்கள் அதிகளவில் செய்கின்றனர்! இப்பிறவியிலே பக்தர்களாகியுள்ள பலர் உள்ளனர். மக்களின் எண்ணிக்கை தொடர்ந்தும் வளர்கின்றது. நீங்கள் பக்தி மார்க்கத்திற்குச் சென்ற காலம் முதலே ஏனைய சமயங்கள் வந்துள்ளன. ஒவ்வொருவரும் தனது சொந்தச் சமயத்துடன் ஒரு தொடர்பைக் கொண்டிருக்கின்றார். ஒவ்வொன்றினதும் சம்பிரதாயங்கள் வேறுபட்டவை. பாரதம் அமரத்துவ பூமியாக இருந்தது. இப்பொழுது பாரதம் மரண பூமியாகிவிட்டது. நீங்கள் ஆதிசனாதன தேவிதேவதா தர்மத்திற்கு உரியவர்களாக இருந்தீர்கள், ஆனால் தூய்மையற்றவர்கள் ஆகிவிட்டதால், இப்பொழுது உங்களைத் தேவர்கள் என அழைக்க முடியாது. நீங்கள் தேவர்களாக இருந்தீர்கள் என்பதையே மறந்துவிட்டீர்கள். கிறிஸ்து தங்கள் சமயத்தை நடைமுறையில் ஸ்தாபித்தார் என்றும், கிறிஸ்தவர்கள் அதைப் பின்பற்றினார்கள் என்றும் அவர்கள் கூறுவார்கள். அவர்கள் ஐரோப்பிய சமயத்துக்கு உரியவர்கள் என்றில்லை. அவ்வாறே, இந்துஸ்தானில் அல்லது பாரதத்தில் வாழும் நீங்கள் தேவ தர்மத்துக்கு உரியவர்கள். எவ்வாறாயினும், உங்களைத் தேவர்கள் என அழைக்க முடியாது. நீங்கள் சீரழிந்த பாவிடங்களும், ஏழைகளும், விகாரமானவர்களும் என்பதைப் புரிந்துகொள்கிறீர்கள். பக்திமார்க்கத்தில் மக்கள் துன்பத்தை அனுபவிக்கும்பொழுது, தந்தையைக் கூவியழைக்கிறார்கள். நீங்கள் கூவியழைத்த தந்தையே இப்பொழுது உங்களுக்கு உங்கள் எல்லையற்ற ஆஸ்தியைக் கொடுப்பதற்காக அமரத்துவக் கதையை உங்களுக்குக் கூறுகிறார் என்பதைப் பிராமணக் குழந்தைகளாகிய நீங்கள் மாத்திரமே அறிவீர்கள். நாங்கள் அமரத்துவ பூமியின் அதிபதிகள் ஆகப் போகின்றோம். அமரத்துவ பூமி சுவர்க்கம் எனப்படுகிறது. நீங்கள் சுவர்க்கவாசி ஆகுவதற்கு முயற்சி செய்வதாகக் கூறுகிறீர்கள். கலியுகத்தில் ஒருவர் மரணிக்கும்பொழுது, அவர் சுவர்க்கவாசி ஆகிவிட்டார் என அவர்கள் கூறுகிறார்கள். அவர் சுவர்க்கத்திற்குச் செல்ல எம் முயற்சியுமே செய்யவில்லை, அல்லவா? நீங்கள் அமரத்துவ பூமியான வைகுந்தத்திற்குச் செல்ல முயற்சி செய்கிறீர்கள். உங்களை முயற்சி செய்யத் தூண்டுவர் யார்? அமரத்துவ பிரபு எனவும் அழைக்கப்படுகின்ற அமரத்துவமான பாபா. இந்த யாகம் (யக்ஞம்) ஒரு கல்வி கற்குமிடம் (பாடசாலை) எனவும் அழைக்கப்படுகிறது. கல்வி கற்கின்ற வேறெந்த இடமும் யாகம் என அழைக்கப்பட முடியாது. பிராமணக் குருமார் அமர்ந்திருந்து மந்திரங்களை உச்சரிக்கின்ற வெவ்வேறு யாகங்களும் உருவாக்கப்படுகின்றன. தந்தை கூறுகிறார்: இங்கு உங்கள் கல்லூரி, யாகம் இரண்டும் ஒன்றாகவே இருக்கின்றன. இந்த ஞான யாகத்திலிருந்து விநாசத்திற்கான சவால்கள் எழும் என்பதை நீங்கள் அறிவீர்கள். முழு உலகம் அதில் அர்ப்பணமாகப் போகின்றது. பின்னர் புதிய உலகம் உருவாக்கப்படும். அதுவே மகாபாரத யுத்தம் எனப்படுகின்றது. அதைப் போன்ற யுத்தம் வேறெதுவுமே இல்லை. அவர்கள் ஏவுகணைகளால் சண்டையிட்டதாகக் கூறப்படுகிறது. யுத்தம் உங்களுடன் அல்ல. அது ஏன் மகாபாரத யுத்தம் என அழைக்கப்படுகின்றது? பாரதத்தில் ஒரு தர்மம் மாத்திரமே உள்ளது. வெளியே மரணம் இடம்பெறுகின்றது. இங்கே யுத்தத்தைப் பற்றிய கேள்விக்கே இடமில்லை. தந்தை விளங்கப்படுத்துகிறார்: உங்களுக்கு ஒரு புதிய உலகம் தேவை. எனவே, உங்களுக்காக இந்த எண்ணற்ற சமயங்கள் அனைத்தும் அழிக்கப்படவுள்ளன. பல்வகை ரூபம் பற்றிய ஞானம் முழுவதும் குழந்தைகளாகிய உங்கள் புத்தியில் உள்ளது. முன்னைய கல்பத்தில் தேவர்களாக ஆகுவதற்காக இங்கு வந்தவர்களே மீண்டும் வருவார்கள் என்பதையும் நீங்கள் புரிந்துகொள்கிறீர்கள். இது புத்திக்கான விடயமாகும். இப்போது பிராமணர்கள் ஆகியுள்ள நாங்கள் அனைவரும் பின்னர் தேவர்கள் ஆகுவோம். பிரஜாபிதா பிரம்மாவும் நினைவுகூரப்படுகிறார். பரமாத்மாவான பரமதந்தை மனித உலகை பிரம்மா மூலம் உருவாக்குகிறார். இதனாலேயே பிரம்மா “மக்களின் தந்தை” எனப்படுகின்றார். எவ்வாறாயினும், அவர் எவ்வாறு அல்லது எப்பொழுது அதை உருவாக்குகிறார் என்பது எவருக்குமே தெரியாது. அவர் மனிதர்களை (புதிதாக) உருவாக்க நேரிடுமளவிற்கு ஆரம்பத்தில் மனிதர்கள் எவருமே இருக்க மாட்டார்களா? மக்கள் கூவியழைக்கிறார்கள்: ஓ தூய்மையாக்குபவரே, வாருங்கள்! மக்கள் தூய்மையற்றவர்கள் ஆகும்பொழுதே, தந்தை வருகிறார். உலகம் மாற வேண்டும். தந்தை உங்களைப் புதிய உலகிற்குத் தகுதிவாய்ந்தவர்கள் ஆக்குகிறார். நீங்கள் அனைவரும் தமோபிரதானான, பழைய உலகில் இருக்கிறீர்கள், நீங்கள் இப்பொழுது சதோபிரதான ஆகவேண்டும். ஒவ்வொரு மனிதரும், ஏனைய அனைத்தும் சதோ, ரஜோ, தமோ ஸ்திதிகளினூடாகச் செல்ல வேண்டும் எனத் தந்தை விளங்கப்படுத்தியுள்ளார். உலகம் நிச்சயமாகப் புதியதிலிருந்து பழையதாகுகின்றது. நீங்கள் புதிய ஆடைகளை அணிகிறீர்கள், பின்னர் அவையும் பழையவையாகின்றன. நீங்கள் ஞானத்தைப் பெற்றுள்ளீர்கள். நீங்கள் இப்பொழுது சத்திய நாராயணனின் கதையைச் செவிமடுக்கிறீர்கள். கீதையே அனைத்துச் சமயநூல்களினதும் இரத்தினம் ஆகும். மற்றவை அனைத்தும் அதன் குழந்தைகளே. பிரம்மாவிற்குக் குழந்தைகள் இருப்பது போன்றே கீதையும் பிரதானமானது ஆகும். அதிமேன்மையானவர்கள் தாயும் தந்தையுமே; ஏனையோர் குழந்தைகள். நீங்கள் இப்பொழுது தாய், தந்தையிடம் இருந்து ஆஸ்தியைப் பெற முடியும். மற்றவர்கள் எத்தனை சமயநூல்களைக் கற்றாலும் அல்லது எதைச் செய்தாலும் அவர்களால் இந்த ஆஸ்தியைப் பெற முடியாது. சமயநூல்களை வாசிப்பவர்கள் பெருமளவு வருமானம் சம்பாதிக்கிறார்கள். அவை அனைத்தும் தற்காலிகமானது. குழந்தைகளாகிய நீங்கள் இங்கே இதைச் செவிமடுக்கிறீர்கள். எனவே நீங்கள் 21 பிறவிகளுக்கு எவ்வளவு வருமானத்தைச் சம்பாதிக்கிறீர்கள் எனச் சற்றுச் சிந்தித்துப் பாருங்கள்! அதைப் பற்றிச் சிந்தியுங்கள்! அங்கு, ஒருவர் எதையாவது கூற, ஏனையோர் அவருக்குப் பணத்தைக் கொடுக்கிறார்கள். இங்கோ, தந்தை குழந்தைகளாகிய உங்களுடன் பேச, நீங்கள் 21 பிறவிகளுக்கு அதிசெல்வந்தர்கள் ஆகுகிறீர்கள்! அங்கு, உபதேசிப்பவரின் சட்டைப்பையே நிரம்புகின்றது. பக்தி செய்தல் போன்றவை இல்லறப் பாதையில் உள்ளவர்களின் வேலையாகும். நீங்கள் இல்லறப் பாதைக்கு உரியவர்கள். சுவர்க்க உலகில் நீங்கள் பூஜிக்கத் தகுதிவாய்ந்தவர்களாக இருந்தீர்கள் என்பது உங்களுக்குத் தெரியும். வேறு

எவ்வாறு 84 பிறவிகளின் கணக்கு இருக்க முடியும்? இது ஞானக்கடலான, பரமாத்மாவிடமிருந்து மாத்திரமே பெறப்படக்கூடிய ஆன்மீக ஞானமாகும். தூய்மையாக்குபவரான தந்தையே அனைவருக்கும் சற்கதி அருள்பவர். அவர் குழந்தைகளாகிய எங்கள் அனைவருக்கும் அமரத்துவக் கதையைக் கூறுகிறார். நீங்கள் பிறவிபிறவியாக, பொய்யான கதைகளையே கேட்டுவந்தீர்கள். நீங்கள் உண்மையான கதையைச் செவிமடுப்பதனால், பதினாறு கலைகளும் நிறைந்தவர்கள் ஆகுகின்றீர்கள். சந்திரன் பதினாறு சுவர்க்கக் கலைகள் நிறைந்தது எனக் கூறப்படுகிறது. சூரியனுக்கு அவ்வாறு கூறப்படுவதில்லை. ஆத்மாக்களாகிய நீங்கள் எதிர்காலத்தில் அனைத்து தெய்வீகக் குணங்களும் நிறைந்தவர்களாகவும், பதினாறு சுவர்க்கக் கலைகள் நிறைந்தவர்களாகவும் ஆகுவீர்கள் என்பதைப் புரிந்துகொள்கிறீர்கள். அரைக் கல்பத்திற்குப் பின்னர் உங்களில் கல்ப்படம் கலக்கின்றது. நீங்கள் மீண்டும் ஒருமுறை அனைத்துத் தெய்வீகக் குணங்களும், பதினாறு சுவர்க்கக் கலைகளும் நிறைந்த தேவர்கள் ஆகுகிறீர்கள் என்பதை இப்பொழுது புரிந்துகொள்கிறீர்கள். ஆத்மாக்களாகிய நாங்கள் முதலில் வீட்டிற்குச் சென்று, பின்னர் கீழறிங்கி, சரீரங்களை எடுத்து, தேவர்களாகி, பின்னர் சந்திர வம்சத்தினுள் செல்வோம். 84 பிறவிகளின் கணக்கு இருக்க வேண்டும். 84 பிறவிகளின் உண்மையான கதையையும், ஒவ்வொரு யுகத்திலும் நீங்கள் எத்தனை பிறவிகளை எடுக்கிறீர்கள் என்பதையும் அவர் இப்பொழுது உங்களுக்குக் கூறியுள்ளார். பாரதமக்கள் 84 பிறவிகளை எடுக்கிறார்கள் எனக் குழந்தைகளாகிய உங்களுக்குக் கூறப்பட்டுள்ளது. முதலாவதாக, நீங்கள் மம்மாவையும், பாபாவையும் பற்றிப் பேசுவதால், நீங்கள் பிராமணர்கள் என்பதைப் புரிந்துகொள்ள வேண்டும். நீங்கள் பிரம்மபாபா மூலம் சிவபாபாவிடம் இருந்து உங்களுடைய ஆஸ்தியைப் பெறுகிறீர்கள். பிரம்மாவும் அவருக்குச் சொந்தமானவரே. பிரம்மாவிடமிருந்து ஓர் ஆஸ்தி பெறப்பட முடியாது. அவர் உங்களுடைய சகோதரர்; அவர் ஒரு சரீரதாரி. குழந்தைகளாகிய நீங்கள் அனைவரும் அந்த ஒரேயொருவரிடம் இருந்தே உங்கள் ஆஸ்தியைப் பெறுகிறீர்கள், இவரிடமிருந்து (பிரம்மா) அல்ல. நீங்கள் ஓர் ஆஸ்தியைப் பெறாத ஒருவரை நினைவு செய்யக்கூடாது. சிவபாபாவை மாத்திரம் நினைவுசெய்யுங்கள். அவருக்கே நீங்கள் கூறுகிறீர்கள்: நீங்களே தாயும், தந்தையும், நாங்கள் உங்களுடைய குழந்தைகள். நீங்கள் இங்கே அவரிடம் வரும்பொழுது, நீங்கள் சிவபாபாவிடம் செல்கிறீர்கள் என்பது உங்கள் புத்தியில் இருக்கிறது. சிவபாபாவையே நீங்கள் நினைவுசெய்ய வேண்டும். ஆத்மா ஒரு புள்ளி, ஆத்மாவிலேயே 84 பிறவிகளின் பாகம் பதிந்துள்ளது. ஆத்மா நெற்றியின் மத்தியிலே வசிக்கிறார். அவர் ஒரு விநாடியில் பறந்து செல்கிறார். ஆத்மாவாகிய நான், ஒரு சரீரத்தை நீக்கி இன்னொன்றை எடுக்கிறேன். நான் சென்று நெற்றியின் மத்தியில் அமர்கிறேன். ஆத்மாவாகிய நீங்கள் எவ்வாறானவர் என்பதை உங்களுடைய புத்தி புரிந்துகொள்கிறது. சத்திய யுகத்தில் அவ்வாறான எதையும் பார்ப்பதற்கான ஆசையிருக்காது. தெய்வீகக் காட்சியினால் மாத்திரமே ஓர் ஆத்மாவைக் காண முடியும். அது இக் கண்களால் காணக்கூடிய ஒரு பொருளல்ல. பக்தி மார்க்கத்திலேயே அவர்கள் காட்சிகளைக் காண்கிறார்கள். உதாரணமாக, இராமகிருஷ்ணரின் சீடரான விவேகானந்தர், தான் இராம கிருஷ்ணருக்கு முன்னால் அமர்ந்திருந்தபொழுது எவ்வாறு அவருடைய ஆத்மா அச்சரீரத்தை விட்டுப் பிரிந்து தன்னுள் வந்தார் எனக் கூறினார். அவ்வாறு எதுவுமே இடம்பெறுவதில்லை. எவ்வாறு ஓர் ஆத்மா ஒரு சரீரத்தை நீக்கி, இன்னொன்றை எடுக்கிறார் என்பதனைத்தும் உங்களுக்கு விளங்கப்படுத்தப்பட்டுள்ளது. நீங்கள் அமரத்துவ பூமிக்குச் செல்ல முயற்சி செய்கிறீர்கள் என்பது இப்பொழுது உங்களுக்குத் தெரியும். நாங்கள் அமரத்துவ பூமியில் பிறப்பெடுப்போம். அங்கு நாங்கள் ஒவ்வொருவரும் கருப்பை மாளிகையில் இருப்போம். இங்கே நீங்கள் கருப்பைச் சிறையில் விரக்திக் கூக்குரல் இடுகின்றீர்கள். இப்பொழுது பாபா உங்களை அரைக் கல்பத்திற்கு அனைத்துத் துன்பங்களிலிருந்தும் விடுவிக்கின்றார். எனவே, அத்தகைய தந்தை அதிகளவு அன்புடன் நினைவு செய்யப்பட வேண்டும்! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. உங்களை ஓர் ஆத்மாவாகக் கருதி, ஆன்மீகத் தந்தையுடன் கற்று, உங்களின் முழு ஆஸ்தியையும் கோருங்கள். சத்தியபூமியின் அதிபதி ஆகுவதற்கு, உண்மையான கதையைச் செவிமடுத்து, மற்றவர்களுக்கும் அதைக் கூறுங்கள்.
2. நீங்கள் சரீரதாரிகள் எவரையும்ன்றி, நீங்கள் எல்லையற்ற ஆஸ்தியை யாரிடமிருந்து பெறுகின்றீர்களோ, அத் தந்தை ஒருவரை மாத்திரம் நினைவு செய்யுங்கள். இப்பழைய உலகம் தீக்கிரையாக உள்ளது. எனவே, அதைப் பார்த்தும் பார்க்காதிருங்கள்.

**ஆசீர்வாதம்:** நீங்கள் ஆன்மீகப் போதையும், கருணையும் எனும் தெய்வீகக் குணங்கள் மூலம் உலகப் புத்தாக்கத்தை ஏற்படுத்துகின்ற, உலக உபகாரி ஆவீர்களாக. உலக நன்மைக்காக இரு பிரதான தெய்வீகக் குணங்களைக் கிரகிப்பது முக்கியம். ஒன்று இறை போதையாகிய ஆன்மீகம், மற்றையது கருணையாகும். நீங்கள் ஆன்மீகப் போதை, கருணை இரண்டையும் ஒரேநேரத்தில் சமமாகக் கொண்டிருந்தால், உங்கள் ஆன்மீக ஸ்திதியானது உருவாக்கப்படுகின்றது. நீங்கள் எதையாவது செய்யும் பொழுது அல்லது கூறும்பொழுது சோதியுங்கள்: உங்கள் ஆன்மீகப் போதையும் கருணையும்

28/06/16

காலை முரளி

ஓம் சாந்தி

பாப்தாதா

மதுவனம்

சமமாக உள்ளனவா? இத் தெய்வீகக் குணங்கள் இரண்டும் சக்திகளின் உருவங்களில் சமமாகச் சித்தரிக்கப்படுகின்றன. இவற்றின் அடிப்படையில் நீங்கள் உலகப் புத்தாக்கத்திற்கான கருவிகள் ஆக முடியும்.

சுலோகம்:

தந்தைக்கான அன்பினால் உங்கள் வீணான எண்ணங்கள் அனைத்தையும் அர்ப்பணிப்பதே, ஓர் உண்மையான அர்ப்பணிப்பு ஆகும்.

\*\*\*ஓம் சாந்தி\*\*\*